



**Il-Blue Badge**  
**Il-Gwida Tiegħek**



Valida sa / Valid until:  
31/12/24

Numru / Number:  
123456

Maħruġa minn / Issued by:



Karta għal Parkeġġ  
għall-Persuni b'Diżabilità  
*Parking card for persons with disabilities*

Parkeringskort  
Κάρτα διαμενσηζ  
Tarjeta de estacionamiento  
Parkausweis  
Conto assegno di parcheggio  
Parkeerkaart  
Cartão de estacionamento  
Pysäköintilupa  
Parkeringsstillstånd  
Carte de stationnement

MUDELL TAL-KOMUNITÀ EWROPEA  
EUROPEAN COMMUNITY MODEL

DIN IN-NAMA THARES LEJN IL-WINDSCREEN  
THIS SIDE FACING THE WINDSCREEN

## Responsabilitajiet ta' detentur ta' Blue Badge

Li tkun detentur ta' Blue Badge tiġi b'sett ta' drittijiet u responsabilitajiet kif stipulat fil-liġi.

Il-Blue Badge hija strettament għal użu personali. Il-Blue Badge mhix trasferibbli u dejjem trid tkun fil-pussess tad-detentur. Il-Blue Badge hija dokument legali; għalhekk,

huwa pprojbit li tiġi kkupjata, duplikata, innegojzjata jew immodifikata.

L-użu ħażin ta' Blue Badge huwa reat kriminali, li jgħorri penali bħal multi li jvarjaw bejn €230 u €500; iż-żieda ta' tliet punti ta' penali mal-liċenzja tas-sewqan u l-konfiska tal-badge.

## X'inhi l-Blue Badge?

Il-Blue Badge hija dokument legali li jippermetti lil persuni b'diżabilità (detenturi ta' Blue Badge) jipparkjaw il-vettura li jkunu qed jivvjaġġaw fiha, fi spazji ta' parkeġġ assenjati minħabba diżabilità.

F'Malta u Għawdex, il-Blue Badge tinħareġ minn Aġenzija Sapport. L-Unità tal-Infurzar tas-CRPD għandha l-kompitu li trażżan l-abbuż u l-użu ħażin.

## Min jista' juża l-Blue Badge?

Id-detentur tal-Blue Badge biss huwa awtorizzat jużaha. Din għandha tintwera fuq id-dashbord tal-vettura.

## Fatti oħra dwar il-Blue Badge

Il-Blue Badge ma teżentax lid-detentur milli jsegwi u jikkonforma mar-regolamenti kollha tal-Kodiċi tat-Triq.

Id-detentur tal-Blue Badge jista' ma jkunx is-sewwieq.

## ■ Hija illegali li tuża Blue Badge skaduta

L-applikazzjonijiet għat-tiġdid tal-Blue Badge għandhom jiġu sottomessi lil Aġenzija Sapport mill-inqas tliet (3) xhur qabel tiskadi l-badge.

Meta jiġi nieqes id-detentur tal-Blue Badge, il-badge immedjatament issir invalida.

Il-qarib, il-kustodju legali, il-carer jew il-koabitanti tad-detentur għandhom jirritornaw il-badge minnufih lil Aġenzija Sapport. Fin-nuqqas ta' dan, il-Pulizija għandha tiġi nnotifikata u mitluba tiġbor il-Blue Badge.

## ■ Kif turi l-badge

Meta tipparkja fi blue bays, il-Blue Badge trid tkun viżibbli b'mod ċar mill-windscreen ta' quddiem tal-vettura. Din trid tintwera fuq id-dashboard bid-dettalji tad-detentur jharsu 'l barra u r-ritratt iħares 'il ġewwa.

Id-detentur għandu jiżgura wkoll li d-dettalji fuq quddiem tal-badge jibqgħu jinqraw. Jekk il-badge ma tibqax tinqara minħabba li tkun iċċarat jew tkagħbret bl-użu, id-detentur għandu jibdilha għand Aġenzija Sapport. Il-wiri ta' badge li ma tinqarax jista' jirriżulta f'multa.

## ■ Telf jew serq ta' Blue Badge

Jekk Blue Badge tinsteraq jew tintilef, id-detentur għandu jippreżenta rapport tal-pulizija jew jagħmel affidavit u jipprezentah lil Aġenzija Sapport għal sostituzzjoni. Il-validità tal-badge tibqa' l-istess matul dan il-proċess.

Il-Blue Badges għandhom ologrammi tas-sigurtà, li jagħmlu d-dokumenti kontrafatti faċilment rikonoxxibbli.

## ■ Setgħa li jispezzjonaw u jżommu l-badge

Uffiċjali tal-Pulizija għandhom l-awtorità li jispezzjonaw il-Blue Badges. Jekk mitlub, inti legalment meħtieġ turihom il-badge tiegħek. Detenturi tal-Blue Badge jistgħu jiġu mmultati bejn €230 u €500 jekk jonqsu milli jagħmlu dan.

## ■ Meta għandek tirritorna l-badge

Id-detentur tal-Blue Badge għandu jirritorna l-badge personalment lil Aġenzija Sapport jekk:

- din tkun skadiet;
- il-kundizzjoni medika jew il-mobilità tad-detentur titjieb b'mod sinifikanti;
- id-detentur tal-Blue Badge m'għadux mobbli (bedridden), għalhekk, il-badge mhijiex qed tiġi utilizzata mid-detentur;
- il-Blue Badge tad-detentur ġiet irrappurtata lill-pulizija bħala mitlufa jew misruqa u mbagħad instabet. Id-detentur għandu jirritorna l-Blue Badge oriġinali u jzomm il-badge ta' sostituzzjoni.

## ■ L-Irwol tat-Taqsima tal-Infurzar tas-CRPD

It-Taqsima tal-Infurzar tas-CRPD tipprovdi preżenza fil-komunità, infurzar legali, twettaq spezzjonijiet u tgħin fit-trażżin tal-abbuż u l-użu ħażin tal-Blue Badge.

Barra minn hekk, tipprovdi taħriġ fl-Akkademja għall-Forzi Dixxiplinati għal kadetti ġodda tal-uffiċjali tal-pulizija u kuntistabbli tal-pulizija li jkunu qed isegwu kors li jwassal għall-promozzjoni għal surġenti tal-pulizija. Is-CRPD tagħti wkoll taħriġ lill-kuntistabbli li qed jiġu trasferiti lit-Tim tal-Pulizija tal-Komunità u lir-rekluti tal-pulizija, kif ukoll taħriġ għal Uffiċjali Komunitarji ġodda fi ħdan il-LESA.

L-unità twettaq ukoll verifiki interni biex jiġi żgurat li r-reġistru tal-Blue Badge jgħorri id-data valida u affidabbli.

## ■ **Dettalji utli ta' kuntatt:**

- Biex tapplika għal Blue Badge, ikkuntattja lil Aġenzija Sapport: Freephone Servizz.gov 153 (ext. 05) [support.gov.mt](mailto:support.gov.mt)
- Biex tapplika għal Parkeġġ Riservat Personalizzat, niżżel il-formola tal-applikazzjoni mill-websajt ta' Transport Malta: [transport.gov.mt](http://transport.gov.mt)
- Biex tirrapporta abbuż ta' Blue Badge, b'hal badges skaduti jew foloz, ikkuntattja l-Unità tal-Infurzar tas-CRPD: [enforcement@crpd.org.mt](mailto:enforcement@crpd.org.mt) jew 9975 8043
- Biex tirrapporta abbużi oħra, b'hal parking fi blue bay mingħajr Blue Badge, ikkuntattja lill-Pulizija: 2122 4001  
LESA: 2347 7400



**CRPD**

 **AĠENZIJJA  
SAPPORT**